

**ई-बिजनेस पोर्टल देश में पहला प्रयोग**

### जवाबदेही और पारदर्शिता बढ़ाने में ई-बिजनेस पोर्टल की अहम भूमिका

ब्यूरो/नवज्योति, जयपुर।  
मुख्यमंत्री कार्यालय में कार्यरत आईटी  
ऑफिसर इंचार्ज राजेश सैनी ने कहा  
कि राजस्थान सरकार के सभी  
विभागों और उनसे जुड़े बिजनेस स्टैक  
होल्डर्स के बीच टू वे कम्यूनिकेशन  
के लिए ई-बिजनेस पोर्टल देश में  
पहला प्रयोग है। इस बिजनेस टू गवर्नमेंट  
पोर्टल को सरकार के साथ जुड़े व्यापार  
भागीदारों के लिए वन स्टॉप शॉप के  
रूप में कार्य करने के लिए बनाया  
है। इससे जवाबदेही और पारदर्शिता  
को बढ़ावा मिलेगा। उन्होंने कहा कि  
वर्तमान में स्वायत्त शासन विभाग,  
ग्रामीण विकास विभाग, सार्वजनिक  
निर्माण विभाग के साथ ही उदयपुर  
और जोधपुर जिले में पायलट प्रोजेक्ट  
के रूप में इसे लागू किया जा रहा  
है। सैनी और प्रोजेक्ट ऑफिसर श्रीमती

नेहा चौधरी सूचना प्रौद्योगिकी और  
संचार विभाग की ओर से हैदराबाद  
में आयोजित 24वें राष्ट्रीय ई-गवर्नेंस  
सम्मेलन में ई-बिजनेस (बिजनेस टू  
गवर्नमेंट) विषय पर पेपर प्रस्तुत कर  
रहे थे। सम्मेलन में विभिन्न प्रदेशों  
से आए 300 से भी अधिक पेपरों  
में से चयनित कुल 11 पेपरों को  
चयन किया गया। इसमें से ई-बिजनेस  
पेपर को तीसरे स्थान पर रखा गया।  
मुख्यमंत्री अशोक गहलोत की  
सुशासन, जवाबदेही और पारदर्शिता  
की भावना को बढ़ाने में ई-बिजनेस  
पोर्टल की अहम भूमिका रहेगी। सैनी  
ने कहा कि वर्तमान में इस पोर्टल से  
386 बिजनेस पार्टनर्स, 397 विभाग,  
28 हजार 196 कार्यालय और चार  
लाख 57 हजार से अधिक अधिकारी  
जुड़ चुके हैं।